



KUNSILL LOKALI TA' SANNAT  
Triq Sannat, Ta' Sannat SNT 9020, Ghawdex - Malta

**Minuti tat-28 laqgħa tal-Kunsill Lokali Ta' Sannat li saret fl-Uffiċċji Amministrattivi tal-Kunsill nharit-Tnejn 15 ta' Diċembru, 2014 u li bdiet fl-5.00 p.m.**

Il-laqgħa bdiet b'dawn il-membri preżenti:-

<u>Sindku:</u>	Is-Sur Philip Vella
<u>ViċiSindku:</u>	Is-Sinjura Frances Galea
<u>Kunsillieri:</u>	Is-Sur Joseph Bajada
	Is-Sinjura Maria Cassar Sultana
	Is-Sinjura Margaret Said
<u>Uffiċċjali:</u>	
SegretarjuEżekuttiv	Is-Sur Jason Curmi
<u>Ambaxxatur/riċi:</u>	Il-post hu vakanti

**1. QARI, KONSIDERAZZJONI U APPROVAZZJONI TAL-MINUTI**

Il-laqgħa bdiet fl-5.00 p.m.

Wara li ntqalet it-talba tal-bidu, inqraw l-Minuti tal-laqgħat ta' qabel, Nru. 26 - 8 u tal-laqgħa b'urġenza Nru 27 - 8 u dawn ġew approvati unanimament mill-Kunsill.

**2. Hatra ta' Skrivan**

Is-Segretarju Eżekuttiv nforma lill-Kunsill li l-interviews għal Skrivan/a full-time fi skala 15, back to back saru nhar l-Erbgħa 3 ta' Diċembru 2014 lil dawk iż-żewġ persuni li ġew fit-tieni post. Il-bord tal-għażla li kien kompost mill-istess Chairperson u żewġ membri, għażel lis-Sur Joe Mifsud li ġab l-aktar marki għal din il-kariga. Il-Kunsill qabel ma dan u talab lis-Segretarju Eżekuttiv biex jinforma lis-Sur Joe Mifsud bil-mili ta' dan il-post u jekk jaċċeta din il-kariga jibda jaħdem mall-Kunsill Lokali minn nhar it-Tnejn 5 ta' Jannar 2015. Is-Segretarju Eżekuttiv talab lill-Kunsill sabiex jinxtraw żewġ skrivaniji parigġ forma ta' L-shape għall-uffiċċju tal-impjegati u titneħħa l-iskrivanija li hemm u li qed tiehu ħafna spazzju f'din il-kamra. Il-Kunsill qabel ma dan.

### 3. **Ħatra ta' bord għal-evalwazzjoni ta' Tender 03/2014 (M313)**

Is-Sindku nforma lill-Kunsill li l-offerta b'Avviż Nru. 03/2014 (M313 -2nd call) tax-xogħol ta' pavimentar b'ċangatura ta' tip porfido fi Pjazzetta tax-Xelina u kanali tal-ilma tax-xita b' impatt ambjentali baxx ser tagħlaq nhar il-Ġimgħa 19 ta' Diċembru 2014 fil-11 ta' filgħodu. Hu qal ukoll li hu mportanti ħafna li dawn l-offerti jinfetħu dak in-nhar stess u talab lill-Kunsillieri preżenti biex ikun hemm żewġ Kunsillieri minnhom biex il-proċess jithaffef. Il-Viċi Sindku u l-Kunsilliera Said aċċettaw li jattendu dakinhar għal ftuħ ta' dawn l-offerti. Is-Sindku ssuġġerixxa lill-Av. Larry Formosa, lill-Perit Brian Curmi u lill-Perit Gordon Vella biex dawn l-offerti jiġu evalwati biex jibda x-xogħol peress li dan x-xogħol kollu jrid ikun lest sa Mejju 2015.

### 4. **Ħatra ta' bord għal proġett tal-Pjazza Santa Margerita**

Is-Sindku spjega lill-Kunsill li għandu jitwaqqaf bord għal proġett tal-Pjazza Santa Margerita u li l-għan ewlieni tiegħu huwa biex jgħin lil Kunsill biex joħroġ bl-aħjar pjan għal dan il-proġett. Huwa qal li f'dan il-bord il-membri tiegħu għandhom ikunu persuni li jmissu ma din il-pjazza ewlenija u prinċipali tar-raħal Ta' Sannat. Dan kollu għandu jsir wara li sar il-kwestjonarju li tqassam bieb, bieb u ngabar mill-Ambaxxatrici Ann Marie Gauci u żgħażaġh oħra li għenu biex dan jimtela' mir-residenti tal-lokal u ngabar matul is-sajf li għadda. Is-Sindku qal li l-ewwel li għandhom jiġu kkuntatjati huma l-għaqdiet tar-raħal u semma li kien ga tkellem mall-Arċipriet u dan issuġġerilu lis-Sur Lawrence Muscat membru attiv fil-knisja u fl-armar tal-festi esterni parrokkjali. Is-Sindku ssuġġerixxa membri oħra fosthom lis-Sur Teddy Bajada membru mill-kumitat ta' Sannat Lions F.C., membru ieħor mill-Kumitat tal-Banda fejn ssuġġerixxa lis-Sur Paul Vella, Angelo Buttigieg mill-att ta' fejn jidhol dawl fil-pjazza u l-Periti li hawn fir-raħal u l-Perit tal-Kunsill Edward Scerri. Is-Sindku se jkun ic-Chairman ta' dan il-bord, f'dan il-bord ukoll ser ikun hemm il-Viċi Sindku u s-Segretarju Eżekuttiv li se jservi bħala ex officio. Is-Sindku semma li f'dan il-proġett għandu jiġi ukoll ikkunsidrat ir-restawr tal-knisja minn barra u z-zuntier. Is-Sindku qal li huwa ga tkellem ma l-Arċipriet fejn flimkien qablu sabiex id-dar il-qadima tal-parroċċa ssir mużew fejn fih jiġu esebiti oġġetti ta' valur storiku ta' matul iż-żminijiet u li huma elenkati kollha mar-raħal Ta' Sannat. Is-Sindku qal li l-Arċipriet qallu li hu ser jitlob il-permess mingħand il-Kurja tal-Isqof dwar dan. Il-Kunsilliera Maria Cassar Sultana ssuġġeriet li jkun hemm membru mill-Kumitat tal-Każin tal-Labour peress li jinsab f'din il-pjazza. Il-Kunsill qabel ma dan.

### 5. **Triq tal-Gruwa – Water Culvert**

Is-Sindku qal lill-Kunsill li huwa kellu laqgħa mall-Ministeru għal Għawdex u l-Korporazzjoni tal-Ilma fejn sar qbil li l-Kunsill jhallas it-tqegħid tal-pajpijiet bl-istess prezz tal-kuntratt tal-W.S.C. u b'hekk jtkabbar l-water culvert li hemm f'din it-triq u li l-Ministeru għal Għawdex ser jipprovdi l-gradilji. Il-Kunsill qabel ma dan. Il-Kunsillieri talbu li għandha tinkiteb ittra lill-Kummissarju tal-Artijiet fejn il-Kunsill jitlob u jara l-possibiltà' biex it-Triq tal-Gruwa fil-kantuniera tagħha l-isfel mill-Kalkara tal-Ġir titwessa'.



## 6. Tender Ġbir ta' Skart Domestiku

Is-Segretarju Eżekuttiv nforma lill-Kunsill li hu flimkien mas-Segretarji Eżekuttivi tax-Xagħra u tax-Xewkija se jiltaqgħu biex jiġi diskuss d-dokument għal din l-offerta u toħroġ is-sejha għall-offerti. Din l-offerta ser toħroġ bejn il-Kunsill Ta' Sannat, l-x-Xagħra u x-Xewkija. Il-Kunsill Lokali tal-Munxar nformana li rrifjuta li jissieheb magħna u mall-Kunsill Lokali l-oħra. Il-Kunsill qabel li din l-offerta toħroġ mall-Kunsilli tax-Xagħra u tax-Xewkija.

Il-Kunsill talab li ssir laqgħa mall-Kumpanija GreenPak dwar is-servizz tal-ġbir tal-iskart reċiklabli.

*Il-laqgħa ġiet sospisa fis-6.00 p.m. għaliex fil-kamra tal-laqgħat daħal is-Sur Joe Grima mill-kumpanija Road Constructions Ltd.*

*Il-laqgħa tkompletat fis-6.10 p.m. fejn il-Kunsill ddiskuta ilmenti li kellu l-Kunsill ma dan il-Kuntrattur dwar:*

- i. Wara li sar rapport lill-Pulizija mis-Sindku u s-Segretarju Eżekuttiv dwar Triq Dun Xand fejn dan l-aħħar kienet saret trinka tad-drenaġġ fin-nofs ta' din it-triq, l-Kunsill talab biex din it-trinka tiġi asfaltata kif suppost. Il-Kuntrattur ser jagħmel dan ix-xogħol mill-aktar fis
- ii. Ilment ieħor kien dwar trinka li saret mill-istess Kuntrattur f'Ġunju li għadda fejn kienet saret trinka oħra tad-drenaġġ fi Triq il-Kbira u ma din it-trinka kien għadda pajp tal-plastik biex jintlaqa l-ilma tax-xita minn ma ġenb il-ġibjun ta din it-triq. Il-Kunsill talab lill-kuntrattur biex jimla' dan il-pajp bil-konkos u tinsad din il-pajp minflok ma jerga jinfetaħ wiċċ it-triq u li tinqala din il-pajp.
- iii. Ilment ieħor ma dan il-kuntrattur kien dwar trinka oħra fi triq ġdida fi Triq Saguna fejn kienet saret trinka għas-servizz tad-drenaġġ iżda din it-trinka ma ġietx magħluqa kif suppost. Il-Kuntrattur għandu jara li din it-trinka tiġi magħluqa kif suppost.

## 7. Attività' għat-tfal tar-raħal fil-jiem tal-festi tal-Milied

Il-Kunsill qabel li fl-okkażjoni tal-jiem tal-festi tal-Milied, għat-tfal tar-raħal tiġi organizzata ħarga fejn iżuru Bethlehem f'Għajnsielem. Il-Kunsill ddecieda li din il-ħarga ssir waqt li dan il-presepu jkun animat bl-atturi nhar is-Sibt 27 ta' Diċembru 2014 u tluq minn Ta' Sannat ikun fl-4.30 p.m. Għandu jiġi provdut it-transport minn Ta' Sannat u lura u t-tfal wara din il-ħarga jingħataw goodie bag tal-Milied.

## 8. Ġabra għal Community Chest Fund (L-Istrina)

Is-Sindku nforma lill-Kunsill li l-Eċċ. Tagħha l-President ta' Malta flimkien mas-Sur Preca ser iżuru l-irħula kollha ta' Għawdex għall-okkażjoni ta' ġbir ta' fondi għal Community Chest Fund (L-Istrina). Is-Sindku qal li hu flimkien ma' l-Arċipriet ser jiktbu ittra u magħha ser jitqassam envelope apposta f'kull residenza Ta' Sannat għal dan il-ġest nobbli. Dawn l-

envelopes bl-għotjijiet ser jingabru f'kaxxi apposta fil-Knisja Parrokkjali u fl-uffiċċju tal-Kunsill Lokali sa mhux aktar tard minn nhar il-Ħamis 18 ta' Diċembru 2014 biex il-kommunita' Ta' Sannat tippreżenta din l-għotja nhar is-Sibt 20 ta' Diċembru 2014 fit-3.00 p.m. fejn ser iżżur ir-raġal il-President ta' Malta u s-Sur Preca. Il-programm għal dan l-avveniment li ser isir fil-Pjazza Santa Margerita faċċata tal-kazini tal-futbol u tal-banda ser jkun hekk;

- i. Wasla tal-President ta' Malta
- ii. Għoti ta' bukkett fjuri lil President ta' Malta
- iii. Żjara ta' Wirja ta' krafted tal-Milied mtella' mill-Għaqda Drammatika Ta' Sannat
- iv. Kant mill-kor tat-tfal tal-parroċċa Fjur il-Martri Margerita
- v. Żjara ta' korteżija fil-Kazin tas-Sannat Lions F.C.
- vi. Żjara ta' korteżija fil-Kazin tas-Socjeta Mużikali Santa Margerita
- vii. Kant mill-kor tat-tfal tal-parroċċa Fjur il-Martri Margerita
- viii. Għoti tal-offerta miġbura, mis-Sindku lil President ta' Malta
- ix. Għoti ta' tifkira mill-Kunsill Lokali Ta' Sannat lil President fl-okkażjoni ta' l-ewwel żjara tagħha fir-raġal Ta' Sannat bħala l-President ta' Malta.

Il-Kunsill qabel li għandu jiġi ordnat P.A.System għal waqt din l-attività'.

## 9. Playing field fi Triq Marziena (Urban Improvement Funds)

Is-Sindku nforma lill-Kunsill li l-playing field ta' Triq Marziena għandu jinheles mix-xogħolijiet li kien mitlub li jsir bil-fond tal-Urban Improvement Funds (MEPA) fosthom il-gate u l-fence ta dan il-playing field sabiex il-Kunsill ikun jista jiġi rimbursat bil-fondi kollha. Is-Sindku semma ukoll li r-rampa li hemm fl-entrata ta' dan il-playing field għandha tigi rranġata sabiex tkun aċċessibbli għal kull min jagħmel użu minn dan il-post.

Is-Sindku għied l-attenzjoni lill-Kunsillieri li l-Kunsill Ta' Sannat għandu għal qalbu il-persuni bi bżonnijiet speċjali u li dejjem jipprova jiffaċilita l-ħajja tagħhom. Hu qal li mhux sew u rridu nkunu aktar prudenti u noqgħodu attenti x'jingħad fil-pubbliku.

*Il-laqgħa giet sospisa fis-6.50 p.m. għaliex fil-kamra tal-laqgħat daħlet is-Sinjura Georgine Ellis minn Gigi's Clubhouse.*

*Il-Laqgħa tkomplet fis-6.55 p.m.*

Il-Kunsill qabel li titwahhal il-poster li ħalliet is-Sinjura Ellis dwar attivitajiet li ser jiġu organizzati mill-Clubhouse. Is-Sinjura Ellis spjegat f'hiex tikkonsisti din il-Clubhouse fejn isiru attivitajiet għat-tfal ta' kull età. Hi wriet ix-xewqa u qalet li hi lesta li tgħin lill-Kunsill f'attivitajiet li jiġu organizzati għat-tfal anke jekk ikun hemm il-bżonn fil-post tagħha stess.

## 10. Stimu ta' toroq ippreparati mill-Perit tal-Kunsill

Is-Segretarju Eżekuttiv ppreżenta lill-Kunsill żewġ stimi ta toroq ippreparati mill-Perit tal-Kunsill u li kienu mitluba mill-Kunsill.

- Triq Kalati €11,116.50
- Triq l-20 ta' Lulju €28,867.85



## 11. Ambaxxatur

Is-Segretarju Eżekuttiv informa lill-Kunsill li Eric Gauci żgħażuġh minn Ta' Sannat wera x-xewqa li jkun Ambaxxatur taż-żgħażaġh fil-Kunsill Lokali Ta' Sannat. Il-Kunsill qabel ma dan.

## 12. Komunikazzjoni tas-Sindku

1. Is-Sindku nforma lill-Kunsill li l-Headmistress ta' l-iskola primarja Ta' Sannat infurmatu li l-iskola primarja talbet l-għajnuna tal-Kunsill biex issir Field Day nhar it-28 ta' April 2015. Hi talbet lill-Kunsill biex dan jgħin billi jixtri l-frott, ilma u kotba għat-tfal kollha li ser jipparteċipaw f'din l-attività u jipprovdi s-servizz ta' PA System. Il-Kunsill qabel ma dan.
2. Is-Sindku qal lill-Kunsill li s-Sur Emanuel Terribile Project Manager ta' Mgarr ix-Xini Regional Park kiteb ittra lic-Chairman tal-Water Services Corporation u wera ix-xewqa biex jekk hu possibli l-pumping station li tinsab abbandunata fil-wied ta' Mgarr ix-Xini tigi devoluta lill-Kunsill Lokali Ta' Sannat.
3. Is-Sindku nforma lill-Kunsill li wasal iż-żmien li l-Kunsill jitlob kwotazzjonijiet biex il-Kunsill jinstalla solar cameras hdejn il-bring in sites ta' Triq Durell u anke fi Triq Skerla fejn qed isir abbuż bit-tfiħ ta' skart domestiku f'dawn it-toroq dan biex jinqata' dan l-abbuż. Il-Kunsill qabel ma dan.

## 13. Komunikazzjoni mill-Kunsillieri

Il-Viċi Sindku ssuġġeriet li din is-sena l-gallettini li se jitqasmu lir-residenti anzjani fi żmien il-festi tal-Milied għandhom jingabru mill-uffiċċju tal-Kunsill. Dan għandu jinforma lil dawn l-anzjani b'notifika. Il-Kunsill qabel ma dan.

Il-Viċi Sindku nfurmat lill-Kunsill li hi tkellmet mas-Sinjura Grace Camilleri dwar il-kors tal-krafts. Dan il-kors ser isir kull nhar ta' Ġimgħa bejn id-9.30 a.m. u l-11.00 a.m fis-sala tal-Kunsill.

Il-Kunsill qabel li għandhom jerġġu jibdew l-aerobics classes peress li l-Kunsill kien ibbenefika mill-iskema tal-isports.

Il-Kunsilliera Cassar Sultana talbet biex jitkompla l-Kors fl-Accounts.

Il-Kunsill qabel ma dan u għandu jinforma lir-residenti dwar dawn il-korsijiet u sezzjonijiet tal-aerobics permezz ta' avviż li għandu jintbgħat f'kull residenza tal-lokal.



#### 14. Komunikazzjoni tas-Segretarju Eżekuttiv

1. Is-Segretarju Eżekuttiv informa lill-Kunsill li rċieva d-deċiżjoni tal-Bord tal-Governanza dwar diversi allegazzjonijiet li saru f'Mozzjoni mressqa minn tlett Kunsillieri tal-Kunsill Lokali Ta' Sannat fil-konfront tas-Sindku. Il-Bord ma rriżultax li s-Sindku kien f'xi forma ta' konflitt ta' interess u lanqas ma rriżulta li kien hemm ksur tal-Kodiċi tal-Etika.
2. Is-Segretarju Eżekuttiv informa lill-Kunsill li l-Kunsill irċieva imejl mingħand il-Kumpanija GreenPak fejn infurmat lill-Kunsill li nhar il-Ħamis 1 ta' Jannar 2015 (festa pubblika) mhux ser isir is-servizz tal-ġbir tal-Ħġieg reċiklabbli. Dan is-servizz ser isir il-Ġimgħa 2 ta' Jannar 2015 wara s-servizz tal-ġbir tal-iskart domestiku. Il-Kunsill qabel li l-Kunsill għandu javża lir-residenti dwar dan.
3. Is-Segretarju Eżekuttiv qal lill-Kunsill li d-Dipartiment għall-Gvern Lokali infurmah permezz ta' imejl li l-Awdituri Ġenerali l-ġodda huma Spiteri Bailey & Co.
4. Is-Segretarju Eżekuttiv informa lill-Kunsill li l-vacation leave ta' din is-sena ma tteħidx kollu u li hu kien fadallu 111 il-siegħa u anke l-iskrivana kien fadlila 55 siegħa sa l-aħħar tas-sena 2014. Is-Segretarju spjega li dan il-vacation leave ma tteħidx kollu għaliex matul din is-sena kien hemm in-nuqqas ta' impjegat ieħor u ma kienx faċli li jittiehed, dan minħabba l-volum ta' xogħol li kellha l-amministrazzjoni fl-uffiċċju. Il-Kunsill approva dan il-vacation leave u talab lis-Segretarju Eżekuttiv biex dan jittiehed, issa li l-Kunsill se jimpjega skrivan ġdid.
5. Is-Segretarju Eżekuttiv informa lill-Kunsill li rċieva imejl mingħand is-Segretarja tal-Għaqda Drammatika Sannat fejn talbet il-permess għal self ta boards li l-Kunsill għandu għal użu ta' esebizzjoni tal-krafts tal-Milied. Il-Kunsill qabel li dawn il-boards jiġu mislufa lil din l-Għaqda.

#### 15. Ilmenti u suggerimenti

1. Is-Sur Donald Leinster Mackay li joqghod "Dona Dei," fi Triq Skerla qed jitlob li ssir disabled parking quddiem ir-residenza tiegħu. Hu għandu d-dokumenti meħtieġa għal permess ta' dan il-parking. Il-Kunsill qabel ma dan
2. Is-Sur John Cassar li joqghod 168, Triq il-Kbira qed jilmenta li meta jgħaddi xi container mill-istess Triq qed jikkawża ħsarat strutturali fil-gallerija tiegħu u qed jitlob biex jara hemmx xi mod li l-Kunsill ikun avżat minn qabel biex ma jipparkjawx karożzi fl-istess triq. Il-Kunsill għandu jitkellem ma Transport Malta dwar dan.
3. Is-Sur Mario Cordina ta' Triq il-Kbira qed jitlob bankina ġdida ma dar ġdida fi Triq Gerxija. Il-Kunsill ser jgħaddi din it-talba lil Ministeru għal Għawdex permezz tal-Customer Care.
4. Is-Sur Tarcisio Grima ta' "Edelweiss", fi Triq l-Isqof Davide Cocco Palmeri qal li għandu problema tad-drenagg. Din il-problema tinsab il-barra mill-bankina tad-dar tiegħu għaliex ilu snin twal jiftaħ il-cover tad-drenagg ta fuq il-bankina u jnaddaf kif suppost. Hu qed jgħid li meta saret it-triq wisq probabli laqtu il-katusa ta drenagg u minn hemm hemm xi sad għalhekk qed jitlob l-għajnuna tal-Kunsill biex din il-problema tiġi solvuta. Il-



Kunsill qabel li għandu jinforma lil Inġinier tal-W.S.C. dwar dan l-ilment u jara x'inhi l-problema eżatt.

5. Is-Sur Carmelo Gauci ta' "Tajra", fi Triq l-Isqof Davide Cocco Palmeri qed jilmenta biex titbaxxa il-bankina ta' quddiem id-dar tiegħu. Il-Kunsill qabel ma din it-talba.
6. Is-Sindku ssuġġerixxa li fi Triq Gerxija jaqleb id-Double Yellow lines ta' din triq. Il-Kunsill għandu jinforma lil Transport Malta dwar dan.
7. Is-Sindku flimkien mal-Kunsillier Bajada qed jirċievu diversi lmenti mingħand ir-residenti li fi Triq il-Kbira hemm problema ta' parking. Il-Kunsill għandu jara jekk f'din it-triq jistgħux jsiru Residential Parking jew parti mit-triq issir Time Zone Area. Dan għaliex ir-residenti mhux qed isibu post fejn jiparkjaw peress li f'din it-triq hemm ħafna farmhouses u fil-weekend qed ikun ferm aktar diffiċli biex wieħed isib parking. Il-Kunsillier Bajada ssuġġerixxa li anke fit-toroq f'dawn l-inħawi għaliex inkella ma nkunu solvejna l-ebda problema anzi nkunu ħloqna problemi oħra lir-residenti ta' toroq tal-madwar. Il-Kunsill qabel ma dan.
8. Il-Kunsilliera Said ssuġġeriet li fi Triq Bardan issir mera u s-Sindku talab li ssir tabella black spot. Il-Kunsill qabel ma dan. Is-Sindku ssuġġerixxa wkoll li matul il-passaġġ li sar dan l-aħħar bil-konkos f'din it-triq jsir railing tal-ħadid peress li huwa perikoluż. Il-Kunsill għandu jara kemm ser jiġi jiswa dan ir-railing.

## **16. Korrispondenza mid-Dipartiment għall-Gvern Lokali**

Memos tad-Dipartiment għall-Gvern Lokali

Memo 29/2014 Lista ta' Pagamenti  
Memo 30/2014 Spazji Pubbliċi – Żoni Miftuħa

## **17. Approvazzjoni tal-Lista ta' Pagamenti**

Is-Segretarju Eżekuttiv ressaq fuq il-mejda tal-Kunsill il-lista ta' pagamenti Numru 11 (annessa mall-minuti). Il-Kunsill approva dawn il-pagamenti.

## **18. Aġġornament**

Il-laqgħa spicċat fit-7.40 p.m., u l-Kunsill iddeċieda li laqgħa oħra ser isir nhar it-Tnejn 29 ta' Diċembru fil-5.00 p.m.



**Philip Vella**  
Sindku



**Jason Curmi**  
Segretarju Eżekuttiv